

Fransiýa täsirleri

Category: Goşgular, Kitapcy
написано kitapcy | 21 январа, 2025
Fransiýa täsirleri

FRANSIÝA TÄSIRLERI

► SAG BOL, ARKADAG!

Ýörän ýollarymyz rowan eýlediň,
Müşgil işlerimiz eýlediň asan.
Şu gün bagtly duýdum şeýle men,
Çünki öňümüzde açylýar jahan,
Ýewropa açylýar,
Açylýar dünýä,
Türkmene ýene-de gujagyn gerýär,
Bimahal Gyratyň owazy gelen,
Gadym Pereňistan ~
Gözel Fransiýa.
Taryhda atalaň ädimläp geçen
Ýürek ýolun biz bir demde geçýäris.
Arkadag!
Hut siziň yhlasyňyzdan
Bu beýik bagtyýar zamanymyzda
Älem içre ganat ençe oba-şährini,
Ýap-ýaňy tamdyrdan çykan çörek deý,
Gyzgyn ýüregimiziň ýyly mährini
Paýlaşarys dost hem dogan halklara,
Girýäs, şeýdip, köňüllere, kalplara.
Türkmenistan!
Bu söz ençeme dilde
Ýaňlanýar şeýlebir şirin, zyýada,
Ýaşyl Tugumyzyň galyp belende,
Ýewropada, al-asmanda, howada
Pasyrdal durşuny görmegem içgin,
Bagt biz üçin.

Türkmen bolup çykýarys biz jahana,
Buýsanjymyz, dessur-däbimiz bilen.
Aňzak gýşam öwürýäris bahara,
Açyk göwün, ýagşy pälimiz bilen.
Dünýä bize bakýar, biz hem äleme.
Paýlaýarys parahatlyk güllerin.
Şeýdip tutuş millet bile, il bile,
Görýäs hözirini ýagşy günleriň.
Sag bol aladaña, Arkadagymyz,
Hak öz penasynda gorasyn Sizi!
Ýer ýüzüne ýaýyp şöhrat-şanymyz,
Göterdiňiz arşa mertebämizi!

► OWADAN PARIŽ

Arzuwlar mekany ~ owadan Pariž,
Görmek nesibämde bar eken seni.
Goýduň ýüregimde öçmejek bir yz,
Unutman hiç haçan ezizligiňi,
Ah, owadan Pariž, owadan Pariž!

Algyr laçyn deýin düşende gökden,
Görmäge göz gerek türkmen uçaryn.
"Bonjur-bonjur" * diýip, gör, çyn ýürekden,
Dostlar bize giňden açýar gujagyn,
Ýazyp üsti naz-nygmatly saçagyn.

Ýañlanýar Aziýaň deprek-tüýdügi,
Ýewropa türkmeni basýar bagryna.
Pariž ~ külli ynsanýetiň söýdügi,
Nepisligiň bilen girdiň şygryma,
Döredip kalbymda täze aýdymy.

Göz önünde gözelligiň güwäsi,
Eýfeliň birgeňsi ýalbyrap durşy.
Bezäp san-sajaksyz belent binany,
Gijeki yşyklaň ýaldyrap durşy,
Senada gämileň ýaýkanyp barşy.

Birden-ä gar ýagýar,
Gün çykýar birden,
Ylham, yşk, söýgi çogup dur serden.
Luwr muzeýine aýlanyp men-de,
Jokondanyň suratynyň öňünde,
Doňup durun duýgy bilen heserden.

Ýeliseý durşuna märeke, millet,
Mähelle. Bir pursat oýlan, pikir et.
Hindi, hytaý, hebeş, arapdyr ajam,
Sungata sežd edýär tutuş jemagat,
Elinde kamera, kagyz hem galam.

Notre Dame de Pariže ** bakamda,
Eşidýäriň mährem ene hüwdüsin.
Eziz balasyny bagra basanda,
Diňleýşim deý näzik kalbynyň sesin,
Oýlandym men zenan bagty hakynda.

Eý, jahanda moda merkezi Pariž,
Müşk-anbar ysly Pereňistanym!
Nurana keşbiňiz unutman hergiz,
Galleri La-faýet, Prentan, Riž! ***
Gözellik mesgeni, bagy-bossanym,
Ah, owadan Pariž, owadan Pariž!

* Bonjour – salam.

** Notre Dame de Pariže – Meryem enäniň ybadathanasy.

*** Galleri La-faýet Prentan, Riž – Parižiň belli restorany we myhmanhanalary.

Bäşim ATAYEW.

Goşgular